

“ጂኖሳይድ”- ከም ጥበብ ፖለቲካን ፕሮፓጋንዳን

“ህልቂት ህዝቢ genocide: ምጽናት ዓሌት ethnic-cleansing: ገበናት ኡናት war crimes: ገበናት ኣብ ልዕሊ ሰብአውነት crimes against humanity: ግህሰት ሰብአዊ መሰል human rights violation: ባርነት slavery: ንግዲ ደቂ-ሰብ human trafficking ወዘተ. ዝብሉ ኣምራት: ኣብ ምድረ ኣመሪካን ኤውሮጳን ካልእን ኣብ ልዕሊ ኣህዛብ ዝወረደ በደል ንምግላጽ ዝተዋህቡ ኣስማት ኮይኖም: ንኣፍሪቃውያን ምስ ባህሎምን ታሪኽምን ዘይከዱ ንና ኣምራት እዮም። ቅድሚ ኣማኢት ዓመታት: ቀዳሞት ኤውሮጳውያን ሰፋሮ ምድረ ኣመሪካን ካናዳን: ሰፊሕ መሬት ንምግባት: ደይ መደይ ኢሎም ንሚልዮናት ሰብ-ርስቲ ብኡናትን ዝተፈላለዩ ክፍሓትን: እንተላይ ቫይረስ-በዲዶ ዘለዎ ኮርታ ብሓገዝ እናዓደሉን ሕማም ሸሮኽ እናላብዑን ህዝቢ ዘይኮነ ብዙሓት ዓሌታት ኣህዛብ እዮም ኣጽኒቶም። ካብ ኣፍሪቃ ገላዩ ንምውሳድ ዝፍጽምዎ ዝነበሩ ግፍዒን በደልን ድማ መዳርግቲ ኣይርከቡን። ኣብ ቀረባ ታሪኽ ምስ እንመጽእ: ናዚ ጀርመን ኣብ ልዕሊ ኣይሁድ ዝፈጸሞ ጭካኔ: ከምኡ’ውን ኣብ 2ይ ወግእ ዓለም: ኣመሪካ ንሰላማዊ ህዝቢ ጃፓን ብኣቶሚክ ቦምብ ዝተሳህለቶ መሰክሕ ፍጻመታት ከም ኣብነት ክንጠቅስ ንክእል። ሎሚ: ነዚ ኣብ ምድረ ኣመሪካን ኤውሮጳን ዝተፈጸመ ዘሕፍር ታሪኽ ዝገልጽ ኣስማት ዓባይቲ ገበናት: ኣብ ዘይቦታኡ: ኣብ ዘይዳረጎን ዘይመስሎን ንኣሽቱ ተርእዮታት እናተጠቐምካ: ንማሕበረሰብ ዓለም ብምሸቓል: ንፖለቲካዊ ዕላማ ዘገልግል ውሳኔታት ምሕላፍ: ናብ ጥበብ ፖለቲካን ፕሮፓጋንዳን ተቐይሩ ይርከቡ። ኣብ 2005: ወያነን “ቅንጅት” ዝተባህለ እቲ ጃንዳ ኣብ ዝዓደሞ “ትያትርምርጫ” ዝተሳተፈ ፖለቲካዊ ጉጅለን ተዋጢጦም: ናዕቢ ተላዒሉ: ሰራዊት ወያነ ሰላማውያን ሰባት ምስ ቀተሉ: ቀዳማይ ሚኒስትር መለስ ዜናዊ: ንመራሕቲ ቅንጅት: ብገበን “ውጥን ህልቂት” (planning genocide) ከሲሱ ኣብ ቀይዲ ከምዘእተዎም ይዝከር። ባዕልኻ ሰባት ቐዚፍካ: “ስልጣኔይ መንዚያም ጂኖሳይድ ክፍጽሙ ሓሲቦም ነይሮም” ኢልካ ምክሳስ ኣብ ግዜኡ ንብዙሓት ዘርመመ ስልበጣ ኣብ ርእሲ ምንባሩ: እቲ ‘ጂኖሳይድ’ ዝብል ኣምር: ክሳብ ክንደይ መጋበርያ ፖለቲካዊ ዕላማታት ኮይኑ ከምዘሎ ዘርኢ ጭቡጥ ኣብነት እዩ። ኣብዚ ቀረባ ኣዋርሕ: GETFACTet ዝተባህለ ጉጅለ መርመርቲን ተንተንቲን ዳታ ማሕበራዊ ሚዲያ: “#ህልቂት ትግራይ” (#TigrayGenocide) ዝብል ሕላጎት ተወቂጡ: ኣእዛን ማሕበረሰብ ዓለም ዘደንቆረ ብርቱዕ ኣውያት: ኣብ ትግራይ ዝነበረ ሰሜናዊ እዚ ሰራዊት ኢትዮጵያ: ተራእዩ ብዘይፈልጥ ክሕደትን ጭካነን ኣብ ገዛእ ሃገሩ ብድቁሱ ተሓሪዱ ከብቅዕ: ገና ናብ ግብረ-መልሲ ከይተሰጋገረ

ብ3-4 ሕዳር 2020 ከምዝጀመረ ምቅልፁ ኣይርሳዕን። ከሎ ገና፡ ማሕበረሰብ ዓለም ንምድንጋር ዘንቀደ፡ ዘመተ ቅድመ-ክስተት። ወያነ ንሳልሳይ ጊዜ ባዕሉ ብዝወልዖ ሓዊ ተለብሊቡ፡ ኣብ ሳንዱቕ ሬሳኡ፡ ናይ መጨረሻታ መሳምር ኣብ ዝርቅዓሉ ዘሎ ኣብዚ ቅንያት'ዚ ድማ፡ ጎይቶቱን ኣማለድቱን፡ ብ“ተኸእሎ ጂኖሳይድ” ንማሕበረሰብ ዓለም ከሻቕሉ ኣበርቲዖም ይውጭጩ ኣለዉ። እንተኾነ፡ ኣብዚ ዝሓለፈ ክልተ ዓመት፡ ኣብ ኢትዮጵያ ዝተኸሰተ ኩነታት ሰውር ድሌታቶም ሕርሕራይ ገይሩ ስለዘቃልዖ፡ ዘመተኣም ካብ ሓልዮት ህዝቢ ዝብገሰ'ዩ ኢሉ ዝሓሰብ በሃም የለን። ሓልዮት ህዝቢ እንተዝህልዎም፡ ነቲ ካብ ተሓታትነት ንምህዳም፡ ሰላማዊ ህዝቢ ጀሆ ሒዙ፡ መንእሰያትን ቆልዑን ግዳይ ክገብር ዝጸንሐ ገበነኛ ጉጅለ ምኾነኑ። ኣብ መጨረሻታ ሓደ ዘይክሓድ ሓቂ ኣሎ። ህዝቢ ትግራይ ኣካል ህዝቢ ኢትዮጵያ'ዩ። ካብ ህዝቢ ኢትዮጵያን ሰራዊት ኢትዮጵያን ንላዕሊ “ንህዝቢ ትግራይ ይሓልየሉ'ዩ” ዝብል እንተሎ፡ ጨለነትን ምውርዛይን እምበር ካልእ መግለጺ ከወሃቦ ኣይክእልን።

ቦርድ ክፍሊ ጋዜጣ ሓዳስ ኤርትራ

ሓመስ 20 ጥቅምቲ 2022